

DEPOSITION OF WITNESS
(CHAPTER XXIII Code of Criminal Procedure)

IN THE COURT OF IV ADDITIONAL DISTRICT & SESSIONS JUDGE, MADURAI

S.C. No.562/2018

P.W.5

DEPOSITION OF WITNESS FOR PROSECUTION DEFENCE COURT

NAME : பாலகிருஷ்ணன்

Father Name : சக்கரை நாடார்

VILLAGE :

CALLING :

AGE : 73

Solemnly affirmed in accordance with the provisions of Act X of 1873 of the day of 03.02.2026.

(1, 2 மற்றும் 7 வது எதிரிகள் ஆஜர்படுத்தப்பட்டார்கள். 11 வது எதிரி இறப்பு. 3, 4, 5, 6, 9, 10, 12, 13, 14, 15, 16, 17 மற்றும் 18 எதிரிகள் ஆஜர். 8வது எதிரி ஆஜர் இல்லை. 8வது எதிரி சார்பில் மனு தாக்கல் செய்யப்பட்டு அனுமதிக்கப்பட்டது.)

அரசு தரப்பில் முதல் விசாரணை :

நான் தற்போது மதுரை சத்ய சாய் நகர் மெயின்ரோடு கதவு எண்.166/1 டிவிஎஸ் நகர் என்ற முகவரியில் குடியிருந்து வருகிறேன். நான் வீட்டிலிருந்து போது ரோட்டில் சப்தம் கேட்டது. அந்த இடத்தில் ஒரு காரும், ஒரு குட்டி யானை வாகனமும் இருந்தது, அந்த குட்டி யானை வாகனத்தில் 5 மற்றும் 6 நபர்கள் இருந்தார்கள். தடாபுடா என்று சப்தம் கேட்டது. நான் தகராறு நடக்கிறது என்று நான் அந்த இடத்திற்கு போகவில்லை. ஆஜர் எதிரிகளை நான் பார்க்கவில்லை. போலீஸார் என்னை விசாரித்தார்கள். நான் மேற்குரிய விபரத்தை தான் சொன்னேன்.

(சாட்சியை பிறழ்சாட்சியாக அறிவிக்க கோரி அரசு தரப்பு வழக்கறிஞர் வேண்டியதன் அடிப்படையில் சாட்சி பிறழ்சாட்சியாக பாவிக்கப்பட்டு அரசு தரப்பு வழக்கறிஞர் மேலும் விசாரிக்க அனுமதிக்கப்படுகிறார்)

அரசு தரப்பு குறுக்கு விசாரணை :

நான் போலீஸ் விசாரணையில் சம்பவத்தன்று எனது

வீட்டிற்கு கிழக்கு பக்கம் உள்ள காலியிடத்தில் காற்றோட்டத்திற்காக நின்று காற்று வாங்கிக்கொண்டிருந்தேன் என்றும், அந்த தெருவில் காலேஜ் படிக்க பசங்கபோல் இருந்த இரண்டு நபர்கள் சிவப்பு கலர் பல்சர் மோட்டார் சைக்கிளில் அந்த ரோட்டிலேயே அதே இடத்தில் சுற்றி சுற்றி வட்டம் அடித்தனர் என்றும், அதே சமயத்தில் ஓரமாக ஸ்டாண்ட் போட்டு நிறுத்தப்பட்டிருந்த கருப்பு கலர் பல்சர் மோட்டார் சைக்கிளின் அருகே கருப்பு சட்டை போட்டவன் நிற்குகொண்டிருந்தான் என்றும், மற்றொருவன் சிவப்பு கலர் சட்டை போட்டு பனிக்குல்லா அணிந்து கையில் உருட்டு கட்டையுடன் நின்றிருந்தார் என்றும், மேற்படி சிவப்பு கலர் இருசக்கர வண்டியின் மீது மோதிவிடாமல் இருக்க நான் காரை வலது பக்கமாக திருப்ப நினைத்த போது, எனக்கு பின்னால் வந்த TATA ACE TN 64 B 2053 குட்டி யானை வண்டி எனது காரின் இடது பக்கம் உரசியவாறு முன்னால் வந்து நின்றது என்றும், அந்த இடத்தில் ரோட்டோ மின்கம்பத்தில் டியூப் லைட் எரிந்துகொண்டிருந்தது என்றும், அந்த வெளிச்சத்தில் பார்த்த போது, சிவப்பு கலர் பல்சர் ஓட்டி வந்த பேண்ட் சட்டை அணிந்த இருவர் பல்சர் வண்டியை, எங்கள் முன் போட்டுவிட்டு குட்டி யானை வண்டிக்கு ஓடிச்சென்று அருவாளையும், பெரிய கத்தியையும் எடுத்தார்கள் என்றும் அதே சமயம் குட்டி யானையில் வந்த வெள்ளை சட்டையும், கட்டம் போட்ட கைலியும் அணிந்திருந்த ஒருவரும், கைலி துண்டு போட்டிருந்த ஒருவனும், கைலி முண்டா பனியன் போட்டு துண்டு தலையில் கட்டிய ஒருவனும், வெறும் கைலி மட்டும் கட்டியிருந்த ஒருவனும் குட்டி யானையில் இருந்து ஆளுக்கொரு சாமான்களை எடுத்துக்கொண்டு எங்கள் வண்டியை நோக்கி ஓடி வந்தார்கள் என்றும், அவர்கள் ஓடி வரும் போது அதே சமயம் பேண்ட் சட்டை அணிந்திருந்த இருவர் அவர்களில் வைத்திருந்த அருவாள் மற்றும் கத்தியால் அண்ணன் பொட்டு சுரேஷ் உட்கார்ந்திருந்த காரின் முன்புற கண்ணாடியை அடித்து உடைத்தார்கள் என்றும், சிவப்பு சட்டை, பனிக்குல்லா அணிந்திருந்தவன் கையில் வைத்திருந்த உருட்டு கட்டையால் என் பக்கம்

முன்புற கண்ணாடியை அடித்து உடைத்தான் என்றும், அதே சமயத்தில் பொட்டு சுரேஷ் அண்ணன் காரை உடைப்பது யாருடா என்று கதவை திறந்து கொண்டு ஒரு காலை வெளியில் ஊன்றி தலையை நீட்டி கேட்ட போது, பேண்ட் சட்டை அணிந்திருந்த ஒருவன் கையில் வைத்திருந்த அருவாளால் பொட்டு சுரேஷ் அண்ணனின் தலையில் மாறி மாறி வெட்டினான் என்றும், அதே சமயம் பேண்ட் சட்டை போட்ட மற்றொருவன் கத்தியால் பொட்டு சுரேஷ் அண்ணனின் தாடையில் குத்தினான் என்றும், அதனால் சுரேஷ்பாபு அய்யோ அம்மா என்று அலறவே பேண்ட் சட்டை அணிந்த இருவரும் பொட்டு சுரேஷ் அண்ணனின் சட்டையை பிடித்து காரைவிட்டு வெளியே இழுத்து போட்டு அருவாள், பெரிய கத்தி, வாள் கத்தி ஆகியவைகளால் சுற்றி வளைத்து பின்பக்கமாக தலை, முன்தலை, முதுகு, மார்பு, வயிறு, கைகள், இடது கை, வலது கை, தொடை, இடுப்பு விலா என உடம்பு முழுவதும் மாறி மாறி வெட்டியும் மற்றும் குத்தினார்கள் என்றும் அதே சமயத்தில் வெள்ளை சட்டை கட்டம் போட்ட கைலி அணிந்திருந்தவன் பொட்டு சுரேஷ் அண்ணனை கத்தியால் வெட்டிய போது, ஒரு வெட்டு தவறுதலாக அவனோடு வந்த பேண்ட் சட்டை போட்டு அருவாள் வைத்திருந்தவனின் இடது கை மணிக்கட்டில்பட்டு இரத்தம் கொட்டியது என்றும், அதே சமயம் மற்றொரு வெட்டு பொட்டு சுரேஷ் அண்ணனின் தலையில் பட்டு கத்தி இரண்டாக உடைந்து விழுந்ததையும் பார்த்தேன் என்றும், அதே சமயம் பனிக்குல்லா அணிந்திருந்தவனின் குல்லா உருட்டு கட்டையால் காரை அடித்த போது, கீழே விழுந்ததை பார்த்தேன் என்றும் அந்த சமயத்தில் தப்பிக்க முயற்சி செய்த பொட்டு சுரேஷ் அண்ணனை பேண்ட் சட்டை போட்டு கத்தி வைத்திருந்தவன் டேய் தப்பிக்க போறாண்டா விடாதீங்கடா என்று சொன்னதையும் அதே சமயம் கையில் உருட்டு கட்டை வைத்திருந்தவன் பொட்டு சுரேஷை உயிரோட விடாதீங்க என்று சொன்னதையும் நேரில் பார்த்தேன் என்றும், அதே சமயம் பொட்டு சுரேஷ் அண்ணன் அலறிக்கொண்டே அதே இடத்தில் பயங்கர இரத்தத்துடன் குப்புற

கீழே விழுந்தவுடன் பேண்ட் சட்டை அணிந்து கையில் கத்தியுடன் இருந்தவன் டேய் பொட்டு சுரேஷ் செத்துட்டாண்டா, வாங்கடா போகலாம் என்றதும், அனைவரும் குட்டி யானையிலும், இருசக்கர வாகனத்தில் வந்தவர்களும் வண்டியை எடுத்துக்கொண்டு போய்விட்டனர் என்றும், நான் சம்பவ இடத்திற்கு சென்று பார்க்கும் போது அங்கு உடைந்த கத்தி, செல்போன்கள், பனிக்குல்லா, மோட்டர் சைக்கிள் பேட்டரி கவர் ஒன்று, செருப்பு ஒன்று கிடந்தது என்றும், அந்த சம்பவத்தை என் வீட்டருகே குடியிருக்கும் அ.சா.2 பாலமுருகன், அ.சா.3 அசோகன் ஆகியோர்கள் பார்த்தார்கள் என்று போலீஸ் விசாரணையில் கூறிவிட்டு தற்போது உண்மைக்கு மாறாக சாட்சியம் அளிக்கிறேன் என்று சொன்னால் சரியல்ல.

1, 10 மற்றும் 18 வது எதிரிகள் தர்ப்பு குறுக்கு விசாரணை :-

நான் முதல் விசாரணையில் கூறியது போல் வீட்டிலிருந்த போது ரோட்டில் சப்தம் கேட்டது என்றும் அந்த இடத்தில் ஒரு காரும், ஒரு குட்டி யானை வாகனமும் இருந்தது என்றும் அந்த குட்டி யானை வாகனத்தில் 5 மற்றும் 6 நபர்கள் இருந்தார்கள் என்றும் தடாபுடா என்று சப்தம் கேட்டது என்றும் தகராறு நடக்கிறது என்று போலீஸ் விசாரணையில் சொன்னேனா என்றால் எனக்கு ஞாபகமில்லை.

மற்ற எதிரிகள் தர்ப்பில் குறுக்கு விசாரணை இல்லை.

மறு விசாரணை - இல்லை.

திறந்த நீதிமன்றத்தில் சாட்சி சொல்ல சொல்ல என்னால் தட்டச்சுருக்கு சொல்லப்பட்டு அவரால் தட்டச்சு செய்யப்பட்டு சாட்சிக்கு படித்து காண்பிக்கப்பட்டு சாட்சியால் "சரி" என ஒப்புக்கொள்ளப்பட்டது.

**நான்காவது கூடுதல் மாவட்ட நீதிபதி,
மதுரை.**